

AGGORNAMENT

tat-*Tagħrif fuq il-Kitba Maltija* (1924)

L-Ewwel Parti

FL-1921 twieldet l-Għaqda tal-Kittieba tal-Malti, magħrufa llum bħala l-*Akkademja tal-Malti*. Din, wara hidma sfuqa, irnexxielha tippubblika fl-1924, bl-għajnuna tal-Gvern, ktieb jismu *Tagħrif fuq il-Kitba Maltija*. Dak il-ktieb kien u jibqa' importanti ferm bħala "dokument l-aktar storiku" fil-ġrajja tal-kitba b'ilsien il-Poplu Malti għax f'dak il-ktieb jinstabu l-prinċipji fundamentali u xjentifiċi għall-kitba bl-Ilsien nazzjonali tal-Maltin. B'hekk inghatat bażi soda u xjentifika lill-kitba bil-Malti u spicċa wkoll darba għal dejjem dak iż-żmien meta l-Malti kien jinkiteb b'sistemi ortografici differenti u minhabba f'hekk sofriet l-edukazzjoni tal-poplu. F'Malta wkoll sa fl-aħħar feġġ żmien ġdid b'ortografija waħda u uniformi li fi ftit snin laqaghha kulhadd. Kif seta' jiġri daqshekk malajr? Gara precizament għax ir-regoli tal-kitba bil-Malti skond it-*Tagħrif* thaddnu mill-kotra tal-kittieba u mill-ġurnali ewlenin u mhux anqas mill-awtoritajiet li, min-naħa tagħhom, thabtu u stinkaw għat-tagħlim tal-poplu u ta' wliedu bl-ortografija li kulhadd għadu jagħrafha bħala "ta' l-Għaqda".

Billi lsien il-poplu, bħall-poplu stess, huwa haġa haġja, dinamika, jiġrilu għalhekk li jissokta jiżviluppa u jinfluenza ruhu miċ-ċirkostanzi tal-hajja madwaru. B'hekk l-*Akkademja tal-Malti* minn xi snin 'l hawn hasset il-htieġa, kif hassewha wkoll xi studjużi tal-Malti, li tohroġ regoli li jmexxu ahjar il-kitba bil-Malti. Fl-1984 lestiet iż-*Zieda mat-Tagħrif* sabiex turi kif għandu jinkiteb xi kliem li daħal fil-Malti f'dawn l-aħħar snin, l-aktar mil-lingwi Rumanzi u Anglo-Sassoni, u ha wkoll il-bixra Maltija. Dawn il-problemi ma kinux jeżistu meta hareġ it-*Tagħrif* l-ewwel darba fl-1924 hekk li fuqhom ma qal xejn, imma issa ġew ittrattati b'mod xjentifiku fiż-*Zieda mat-Tagħrif* u fid-dawl tat-*Tagħrif* stess.

Minnufih l-*Akkademja* daret biex tiehu hsieb kwistjoni ohra, għax fl-istess *Tagħrif fuq il-Kitba Maltija*, f'xi regoli tiegħu, kienet tinhass il-htieġa għal ftit aġġornament wara li għaddew kwazi 70 sena. Biex isolvi din il-kwistjoni, il-Kunsill ta' l-*Akkademja tal-Malti* qabad ix-xogħol billi ħatar kummissjoni ta' esperti biex jagġornaw xi regoli mit-*Tagħrif*. Din il-kummissjoni għamlet laqgħat ta' studju u diskussjoni mifruxa fuq żmien twil sa ma lestiet l-ewwel rapport li ressqitu lill-Kunsill illi studjah bir-reqqa sa ma ressqu għal laqgħa pubblika. F'dik il-laqgħa ħa sehem ukoll kull min ried, kemm imsejbin fl-*Akkademja*, kemm ohrajn, biex hekk seta' jinkiseb l-aħjar riżultat xjentifiku possibbli u jintlaħaq fl-istess hin aktar qbil jew kunsens dwar xi bidliet mixtieqa u meħtieġa. Il-Kunsill reġa' sħarregg ir-rapport tal-kummissjoni fid-dawl tal-laqgħa pubblika u hekk wasal għar-rapport finali. Fuq dan saret laqgħa mal-Ministru ta' l-Edukazzjoni li fahħar u għaraf il-hidma ta' l-*Akkademja tal-Malti* u wera r-rieda tiegħu li jadotta l-*Aġġornament tat-Tagħrif* b'riżq l-istudenti fl-iskejjel u f'oqasma ohra.

Il-Kunsill ta' l-*Akkademja tal-Malti* jizzihajr lil kull min hadem b'herqa kbira fil-qasam ta' l-ortografija, u speċjalment lill-Ministru ta' l-Edukazzjoni, biex dan l-*aġġornament* iħaffef il-kitba korretta bil-Malti.

Wara l-gwerra iżda, twaqqfet il-gazzetta ta' kull gimgħa bl-isem Patria. Dizgrazzjatament sar l-iżball li bdiet tiġi stampata bl-ortografija tal-Malti ta' qabel l-alfabett ta' l-Għaqda. Meta dan l-alfabett mhux biss hu iktar xjentifiku billi kull sinjal jintuża dejjem għall-istess konsonanti jew vokali, iżda dik il-ħabta kien digà għamel żmien sewwa mghallem fl-iskejjel. L-ortografija l-antika, maħsuba biex ma tfixkilx fil-kitba tat-Taljan, kienet fil-fatt qed tfixkel lill-Patria milli tinqara miż-żgħażaġh u minn dawk li għajnejhom draw il-kitba l-ġdida.

UGO MIFSUD BONNICI
Biex il-Futur Reġa' Beda, 1992